

പതിനാലാം കേരള നിയമസഭ

പതിനെട്ടാം സമ്മേളനം

2020 ഫെബ്രുവരി 10, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണ വകുപ്പുമന്ത്രി

ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി

ഗതാഗത വകുപ്പ് മന്ത്രി

വാഹന പരിശോധന കർശനമാക്കുന്നതിന് നടപടി

*121. ശ്രീമതി യു. പ്രതിഭ

ശ്രീ.കാരാട്ട് റസാഖ്

,, പി.കെ. ശശി

,, ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) വാഹനപ്പെരുപ്പവും റോഡ് സംസ്കാരത്തിന്റെ അഭാവവും റോഡുകളുടെ അവസ്ഥയും കാരണം വാഹനാപകടം വർദ്ധിച്ചു വരികയും 2019 ൽ നാലായിരത്തിലധികം പേർക്ക് ജീവഹാനിയുണ്ടാകുകയും ചെയ്തതിന്റെ പശ്ചാത്തലത്തിൽ ഗതാഗത നിയമലഘന പരിശോധന കർശനമാക്കാനും വ്യാപിപ്പിക്കാനും മോട്ടോർ വാഹന വകുപ്പ് നടപടിയെടുക്കുമോ;
- (ബി) ആധുനികോപകരണങ്ങൾ വാങ്ങാനും ജീവനക്കാരുടെ എണ്ണം വർദ്ധിപ്പിക്കുന്നതിനും പരിപാടിയുണ്ടോ; നിലവിലുള്ള നിരീക്ഷണ ക്യാമറകൾ പ്രവർത്തനസജ്ജമായി നിലനിർത്താൻ നടപടിയെടുത്തിട്ടുണ്ടോ;
- (സി) ഹെൽമറ്റ്, സീറ്റ് ബെൽറ്റ് പരിശോധനയ്ക്ക് പ്രാധാന്യം നൽകി വരുന്ന രീതി മാറ്റി അമിത വേഗതയും ഗതാഗത നിയമങ്ങൾ ലംഘിച്ചുകൊണ്ടുള്ള ഡ്രൈവിംഗും കർശനമായി തടയുന്ന തരത്തിൽ പരിശോധന ഫലപ്രദമാക്കുന്നതിനും എന്നാൽ ഇത്തരത്തിലുള്ള പരിശോധന മാനുവായ രീതിയിൽ ആയിരിക്കുന്നതിനും വേണ്ട ഇടപെടൽ ഉണ്ടാകുമോ;
- (ഡി) കണ്ടെത്തിയിട്ടുള്ള ബ്ലാക്ക് സ്പോട്ടുകളിൽ അപകടത്തിന്റെ കാരണം കണ്ടെത്തി അത് ഒഴിവാക്കുന്നതിന് നടപടി സ്വീകരിക്കുമോ എന്ന് വ്യക്തമാക്കാമോ?

അക്കാദമിക ഗുണമേന്മ വർദ്ധിപ്പിക്കുന്നതിനുള്ള പദ്ധതികൾ

*122. ശ്രീ.വി. ജോയി

„ എ. എൻ. ഷംസീർ

„ ആന്റണി ജോൺ

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രസർക്കാരിന്റെ കീഴിലുള്ള ഉന്നതവിദ്യാഭ്യാസ സ്ഥാപനങ്ങൾ ക്രമാതീതമായി ഫീസ് വർദ്ധിപ്പിച്ച് ഉന്നതവിദ്യാഭ്യാസം വരേണ്യവൽക്കരിക്കുന്നതും അത് കൂടുതൽ ശക്തിപ്പെടുത്തുന്ന തരത്തിൽ വിദ്യാഭ്യാസനയത്തിന്റെ കരട് രൂപീകരിക്കുകയും ചെയ്തതിന് ബദലായി സാമൂഹ്യവിമോചനത്തിനതകുന്ന തരത്തിൽ ഉന്നതവിദ്യാഭ്യാസരംഗം കൂടുതൽ ദൃഢീകരിക്കാൻ സർക്കാർ നടത്തുന്ന പ്രവർത്തനങ്ങൾ വിശദമാക്കാമോ;
- (ബി) സംസ്ഥാനത്തെ സർക്കാർ കോളേജുകളുടെയും സർവ്വകലാശാലകളുടെയും അടിസ്ഥാനസൗകര്യവികസനത്തിനും അക്കാദമിക ഗുണമേന്മാവർദ്ധനവിനുമായി ആവിഷ്കരിച്ചിട്ടുള്ള പദ്ധതികളെക്കുറിച്ച് അറിയിക്കാമോ;
- (സി) സർവ്വകലാശാലകൾ ഐക്യരൂപ്യത്തോടെ പരീക്ഷകൾ യഥാസമയം നടത്തുന്നതിനും പരീക്ഷാഫലം പ്രസിദ്ധീകരിക്കുന്നതിനും പാഠ്യപദ്ധതി കാലോചിതമായി പരിഷ്കരിക്കുന്നതിനും വേണ്ട ഇടപെടൽ നടത്തുന്നുണ്ടോ എന്ന് വ്യക്തമാക്കാമോ?

തദ്ദേശഭരണ സ്ഥാപനങ്ങളിലെ വാർഡ് വിഭജനം

*123. ശ്രീമതിഷാനിമോൾ ഉസ്താൻ

ശ്രീ.കെ.സി.ജോസഫ്

„ പി.ടി. തോമസ്

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) തദ്ദേശഭരണ സ്ഥാപനങ്ങളുടെ വാർഡുകളുടെ എണ്ണം കൂട്ടുന്നതിനുള്ള നിയമ ഭേദഗതിക്ക് ഓർഡിനൻസ് പുറപ്പെടുവിക്കാൻ മന്ത്രിസഭ ഗവർണ്ണറോട് ശുപാർശ ചെയ്തിരുന്നോ;
- (ബി) പ്രസ്തുത ഓർഡിനൻസിന് ഗവർണ്ണർ അംഗീകാരം നൽകിയിട്ടുണ്ടോ; ഇല്ലെങ്കിൽ എന്തുകൊണ്ടെന്ന് അറിയിച്ചിട്ടുണ്ടോ; വിശദമാക്കാമോ;
- (സി) 2021-ൽ സെൻസസ് നടക്കാനിരിക്കെ 2019 ഡിസംബർ 31-ന് ശേഷം വാർഡ് വിഭജനം പോലുള്ള ഭരണപരമായ മാറ്റങ്ങൾ നടത്തരുതെന്ന് കേന്ദ്രം നിർദ്ദേശിച്ചിരുന്നോ; എങ്കിൽ അത്തരം ഒരു നിർദ്ദേശം നിലവിലിരിക്കെ ജനുവരി 1-ന് ശേഷം അതിനായി ഒരു ഓർഡിനൻസ് പുറപ്പെടുവിക്കാൻ തീരുമാനിച്ചത് ഏത് സാഹചര്യത്തിലാണ്;
- (ഡി) പ്രസ്തുത ഓർഡിനൻസ് സംബന്ധിച്ച് ഗവർണ്ണർ എന്തെങ്കിലും വിശദീകരണം ആരാഞ്ഞിരുന്നോ; എങ്കിൽ എന്ത് വിശദീകരണമാണ് നൽകിയതെന്ന് അറിയിക്കാമോ?

കാർഷിക വിപണി സംവിധാനം കാര്യക്ഷമമാക്കുന്നതിന് പദ്ധതി

*124. ശ്രീ.എസ്.രാജേന്ദ്രൻ

„ കെ.സുരേഷ് കുറുപ്പ്

„ സജി ചെറിയാൻ

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നെൽ സംഭരണത്തിൽ നേരിടുന്ന പ്രശ്നങ്ങൾ പരിഹരിക്കാൻ പ്രഖ്യാപിച്ചിരിക്കുന്ന അന്തർദേശീയ നിലവാരത്തിലുള്ള റൈസ് പാർക്കുകൾ ആരംഭിക്കാൻ സ്വീകരിച്ചു വരുന്ന നടപടിയുടെ പുരോഗതി വ്യക്തമാക്കാമോ;
- (ബി) വിപണിയിൽ അമിത വില നിലനിൽക്കുമ്പോഴും കർഷകർക്ക് തൃപ്തമായ വില മാത്രം ലഭിച്ചു വരുന്ന സ്ഥിതി പരിഹരിക്കാനായി സംസ്ഥാനത്ത് കാർഷിക വിപണി സംവിധാനം കാര്യക്ഷമമാക്കുന്നതിന് പദ്ധതിയുണ്ടോ; എങ്കിൽ വിശദമാക്കുമോ;
- (സി) സുസ്ഥിര കൃഷി വികസനത്തിനു വേണ്ട ഗുണമേന്മയുള്ള നടീൽ വസ്തുക്കൾ, വളം, ജലസേചന സൗകര്യം തുടങ്ങിയ പശ്ചാത്തല സൗകര്യങ്ങൾ പര്യാപ്തമായ തോതിൽ വർദ്ധിപ്പിക്കാൻ പരിപാടിയുണ്ടോ എന്ന് വിശദമാക്കുമോ?

കർഷകർ നേരിടുന്ന പ്രതിസന്ധി

*125. ശ്രീ.ഐ.സി.ബാലകൃഷ്ണൻ

„ അനൂപ് ജേക്കബ്

„ എ.പി. അനിൽ കുമാർ

„ തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര - സംസ്ഥാന സർക്കാരുകളുടെ നയം, വിലത്തകർച്ച, കൃഷി നാശം എന്നിവ കാരണം സംസ്ഥാനത്തെ കർഷകർ നേരിടുന്ന പ്രതിസന്ധി ശ്രദ്ധയിൽപ്പെട്ടിട്ടുണ്ടോ;
- (ബി) അടിക്കടി ഉണ്ടാകുന്ന പ്രകൃതിക്ഷോഭം മൂലം ബുദ്ധിമുട്ടിലായ കർഷകർക്ക് ആശ്വാസം നൽകുന്നതിന് സർക്കാർ എന്തൊക്കെ നടപടികളാണ് സ്വീകരിച്ചത്; വ്യക്തമാക്കുമോ;
- (സി) റബ്ബർ കർഷകർക്ക് സബ്സിഡി നൽകുന്നതിനുള്ള അപേക്ഷ സ്വീകരിക്കേണ്ട എന്ന് റബ്ബർ ബോർഡ് തീരുമാനം എടുത്തതായി ശ്രദ്ധയിൽപ്പെട്ടിട്ടുണ്ടോ; എങ്കിൽ അതിനുള്ള സാഹചര്യമെന്താണെന്ന് അറിയുമോ; വെളിപ്പെടുത്തുമോ;
- (ഡി) വായ്പ ലഭിക്കുന്നതിന് ബാങ്കുകൾ കൊണ്ടുവന്നിട്ടുള്ള നിബന്ധന മൂലം ബുദ്ധിമുട്ടിലായ കർഷകരെ സഹായിക്കുന്നതിന് പ്രത്യേക പാക്കേജ് അനുവദിക്കുന്ന കാര്യം പരിഗണിക്കുമോ; വിശദവിവരം വെളിപ്പെടുത്തുമോ?

കെട്ടിടനിർമ്മാണ ചട്ടം

*126. ശ്രീമതി.പി. അയിഷാ പോറ്റി

ശ്രീ.കെ.ജെ. മാക്സി

„ വി. കെ. സി. മമ്മത്ത് കോയ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സാധാരണക്കാരുടെ താല്പര്യം മുൻനിർത്തി കെട്ടിടനിർമ്മാണ ചട്ടം ഉചിതമായി പരിഷ്കരിച്ചിട്ടുണ്ടോ;
- (ബി) അഴിമതിക്കുള്ള സാധ്യത കുറച്ച് കെട്ടിടനിർമ്മാണ പെർമിറ്റിനുള്ള അപേക്ഷകൾ ഓൺലൈനാക്കിയതിനുശേഷവും കാലതാമസം ഉണ്ടാകുന്നതായുള്ള ആക്ഷേപത്തെക്കുറിച്ച് പരിശോധിച്ചിട്ടുണ്ടോ;
- (സി) തീരദേശ നിയന്ത്രണ നിയമത്തിൽ ഭേദഗതി വന്നിട്ടും ജില്ലാ കളക്ടർമാർ തീരദേശത്തു നിന്നും നൂറ് മീറ്ററിനുള്ളിൽ സ്ഥിതി ചെയ്യുന്ന കെട്ടിടങ്ങളുടെ കണക്കെടുക്കാൻ നിർദ്ദേശിച്ചിരിക്കുന്നത് സൃഷ്ടിച്ചിട്ടുള്ള ആശങ്ക പരിഹരിക്കാൻ ആവശ്യമായ ഇടപെടൽ നടത്താൻ സാധിക്കുമോ;
- (ഡി) കേരള റിയൽ എസ്റ്റേറ്റ് റെഗുലേറ്ററി അതോറിറ്റി പ്രവർത്തനമാരംഭിച്ചിട്ടുണ്ടോയെന്ന് അറിയിക്കാമോ?

മാലിന്യ സംസ്കരണ സംവിധാനങ്ങൾ

*127. ശ്രീ.ജെയിംസ് മാത്യു

„ ബി.ഡി. ദേവസ്സി

„ വി. അബ്ദുറഹിമാൻ

„ ബി.സത്യൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ഗ്രാമപ്രദേശങ്ങളിലും നഗരങ്ങളിലും ഉറവിട മാലിന്യ സംസ്കരണം വ്യാപകമാക്കുന്നതിൽ അഭിനന്ദനാർഹമായ പുരോഗതി കൈവരിച്ചിട്ടുണ്ടെങ്കിലും പ്രശ്നത്തിന്റെ സമ്പൂർണ്ണ പരിഹാരത്തിനായി കേന്ദ്രീകൃത മാലിന്യ സംസ്കരണ സംവിധാനത്തിന്റെ അനിവാര്യത കണക്കിലെടുത്ത് അതിനായി പദ്ധതി രൂപീകരിച്ചിട്ടുണ്ടോ; വിശദമാക്കുമോ;
- (ബി) വീടുകളിൽ നിന്നും അജൈവ മാലിന്യ ശേഖരണത്തിനായി ഏർപ്പെടുത്തിയിട്ടുള്ള സംവിധാനം കാര്യക്ഷമമാണോ; അജൈവ മാലിന്യ സംസ്കരണത്തിന് ക്ലീൻ കേരള കമ്പനി നടത്തുന്ന പ്രവർത്തനങ്ങളെക്കുറിച്ച് അറിയിക്കാമോ;
- (സി) വേസ്റ്റ് ടു എനർജി പ്ലാന്റ് സ്ഥാപിക്കാനുള്ള പദ്ധതിയുടെ നിലവിലെ സ്ഥിതി അറിയിക്കാമോ; നഗരമാലിന്യ സംസ്കരണത്തിന് ലോക ബാങ്ക് സഹായത്തോടെ നടപ്പാക്കാനുദ്ദേശിക്കുന്ന പദ്ധതികളെക്കുറിച്ച് അറിയിക്കാമോ?

കുടുംബശ്രീ ശക്തിപ്പെടുത്താൻ നടപടി

*128. ശ്രീ.കെ.കുഞ്ഞിരാമൻ

ശ്രീമതി.പി. അയിഷാ പോറ്റി

ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം കുടുംബശ്രീ സംവിധാനം ശക്തിപ്പെടുത്തുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കാമോ;

- (ബി) ഇതിന്റെ ഭാഗമായി ഏതെല്ലാം വിഭാഗക്കാർക്കായിട്ടാണ് പ്രത്യേക അയൽക്കൂട്ടങ്ങൾ രൂപീകരിച്ചിട്ടുള്ളത്;
- (സി) അയൽക്കൂട്ടങ്ങളുടെ പ്രവർത്തനങ്ങൾ മെച്ചപ്പെടുത്തുന്നതിനും സ്വയം വിലയിരുത്തുന്നതിനുമായി വിപുലമായ നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ഡി) വിനോദസഞ്ചാര മേഖലയിൽ കുടുംബശ്രീയുടെ പ്രവർത്തനങ്ങൾ കൂടുതൽ വിപുലീകരിക്കാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ?

നാളികേര കൃഷി പുനരുജ്ജീവിപ്പിക്കുന്നതിന് നടപടി

*129. ശ്രീ. ഇ. കെ. വിജയൻ

„ ചിറ്റയം ഗോപകുമാർ

„ ജി. എസ്. ജയലാൽ

ശ്രീമതി സി. കെ. ആശ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നാളികേര കൃഷി പുനരുജ്ജീവിപ്പിക്കുന്നതിന് സ്വീകരിച്ചു വരുന്ന നടപടികൾ വിശദമാക്കാമോ;
- (ബി) നാളികേര വികസന കൗൺസിലിന്റെ ഉദ്ദേശ്യലക്ഷ്യങ്ങളും നാളികേര കൃഷി വികസനത്തിൽ കൗൺസിൽ വഹിക്കുന്ന പങ്കിനെക്കുറിച്ചുള്ള വിവരങ്ങളും ലഭ്യമാക്കാമോ;
- (സി) തെങ്ങ് കൃഷിയുടെ വ്യാപനത്തിനും ഉല്പാദനക്ഷമത കുറഞ്ഞ തെങ്ങുകൾ മുറിച്ചുമാറ്റി പുതിയവ നടുന്നതിനും പദ്ധതികളുണ്ടോ; വ്യക്തമാക്കാമോ;
- (ഡി) തെങ്ങിൽ നിന്നുള്ള പ്രധാന ഉല്പന്നങ്ങളായ ഉരക്കെണ്ണ, വെളിച്ചെണ്ണ, നീര എന്നിവ ആരോഗ്യസംരക്ഷണത്തിൽ വഹിക്കുന്ന പങ്കിനെക്കുറിച്ച് ക്ലിനിക്കൽ പഠനങ്ങൾ നടത്തുന്നുണ്ടോ; വ്യക്തമാക്കാമോ;
- (ഇ) തെങ്ങിൽ നിന്നുള്ള മൂല്യവർദ്ധിത ഉല്പന്നങ്ങൾ പ്രോത്സാഹിപ്പിക്കുന്നതിന് ഈ സർക്കാർ സ്വീകരിച്ച നടപടികൾ വിശദമാക്കാമോ?

സമ്പൂർണ്ണ പ്ലാസ്റ്റിക് നിരോധനം

*130. ശ്രീ. വി. കെ. സി. മമ്മത് കോയ

„ ജോൺ ഫെർണാണ്ടസ്

„ കെ. ഡി. പ്രസേനൻ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സമ്പൂർണ്ണ പ്ലാസ്റ്റിക് നിരോധനം കർശനമായി നടപ്പിലാക്കുന്നതിനായി എന്തെല്ലാം നിർദ്ദേശങ്ങളാണ് സർക്കാർ നൽകിയിട്ടുള്ളതെന്ന് അറിയിക്കാമോ;
- (ബി) പ്ലാസ്റ്റിക് മൂലമുള്ള പരിസ്ഥിതി പ്രശ്നങ്ങളെക്കുറിച്ചും അത് നിരോധിക്കേണ്ടതിന്റെ

ആവശ്യകതയെക്കുറിച്ചും പൊതുജനങ്ങൾക്ക് ശരിയായ രീതിയിൽ അവബോധം നൽകുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കാമോ;

(സി) പ്ലാസ്റ്റിക് നിരോധനം മൂലം ചെറുകിട കച്ചവടക്കാർക്ക് താത്കാലികമായി മാത്രം ഉണ്ടാകുന്ന ബുദ്ധിമുട്ടുകൾ പരിഹരിക്കുന്നതിന് എന്തെല്ലാം നടപടികൾ സ്വീകരിക്കാൻ സാധിക്കുമെന്ന് പരിശോധിക്കാമോ?

മാലിന്യ സംസ്കരണത്തിനായുള്ള നൂതന പദ്ധതികൾ

*131. ശ്രീ.കെ.ജെ. മാക്സി

„ റ്റി.വി.രാജേഷ്

ശ്രീമതി യു. പ്രതിഭ

ശ്രീ.വി. ജോയി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് മാലിന്യ സംസ്കരണത്തിനായി ഈ സർക്കാർ നടപ്പിലാക്കി വരുന്ന നൂതന പദ്ധതികൾ ഏതൊക്കെയാണെന്ന് വിശദമാക്കാമോ;

(ബി) തദ്ദേശസ്വയംഭരണ സ്ഥാപനങ്ങൾ സ്ഥാപിച്ചിട്ടുള്ള മെറ്റീരിയൽ കളക്ഷൻ ഫെസിലിറ്റേഷൻ സെന്ററുകളും റിസോഴ്സ് റിക്കവറി സെന്ററുകളും കാര്യക്ഷമമായി പ്രവർത്തിക്കുന്നുണ്ടോ; വെളിപ്പെടുത്താമോ;

(സി) സംസ്ഥാനത്ത് വികേന്ദ്രീകൃത മാലിന്യ സംസ്കരണ മേഖലയിൽ ഹരിത കർമ്മസേനകളുടെ പ്രവർത്തനങ്ങൾ എന്തെല്ലാമെന്ന് വിശദമാക്കാമോ;

(ഡി) രാജ്യത്തെ ഗ്രാമങ്ങളുടെ ശുചിത്വനിലവാരം വിലയിരുത്തുന്നതിന് കേന്ദ്ര സർക്കാർ നടത്തിയ സർവ്വേ പ്രകാരം കേരളത്തിന് സ്വച്ഛ് സർവ്വേക്ഷൻ ഗ്രാമീൺ പുരസ്കാരം ലഭിച്ചിട്ടുണ്ടോ; വിശദാംശം നൽകുമോ?

തൊഴിലുറപ്പ് പദ്ധതി കാര്യക്ഷമമാക്കാനുള്ള നടപടികൾ

*132. ശ്രീ.സി.കെ. ഹരീന്ദ്രൻ

„ സി.കൃഷ്ണൻ

„ മുരളി പെരുമ്പള്ളി

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) തൊഴിലുറപ്പ് പദ്ധതി സംസ്ഥാനത്ത് കാര്യക്ഷമമായി നടപ്പാക്കാൻ സ്വീകരിച്ചു വരുന്ന നടപടികൾ അറിയിക്കാമോ;

(ബി) സംസ്ഥാനത്ത് പദ്ധതിയിൽ രജിസ്റ്റർ ചെയ്തിട്ടുള്ള കുടുംബങ്ങൾ എത്രയാണെന്നും തൊഴിലുറപ്പ് വേതനം രണ്ടാഴ്ചയ്ക്കുള്ളിൽ നൽകണമെന്ന വ്യവസ്ഥ നടപ്പാക്കുന്നുണ്ടോയെന്നും അറിയിക്കാമോ;

(സി) കേന്ദ്രസർക്കാരിൽ നിന്നും എത്ര മാസത്തെ വേതന കുടിശ്ശിക ലഭിക്കാനുണ്ട്; സാമ്പത്തികമായി സമൂഹത്തിൽ ഏറ്റവും പിന്നിൽ നിൽക്കുന്ന ഗുണഭോക്താക്കളെ ദാരിദ്ര്യത്തിലേയ്ക്ക് നയിക്കാതെ

അടിയന്തരമായി കടിശ്ശിക നൽകാൻ കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; വ്യക്തമാക്കാമോ;

(ഡി) ദേശീയ ഗ്രാമീണ തൊഴിലുറപ്പ് പദ്ധതിയും സംസ്ഥാനത്തിന്റെ പദ്ധതിയായ അയ്യങ്കാളി നഗര തൊഴിലുറപ്പ് പദ്ധതിയും മനുഷ്യാധാനം വിനിയോഗിച്ചുകൊണ്ട് ഉല്പാദന വർദ്ധനവും നാടിന്റെ വികസനവും സാധ്യമാക്കുന്ന തരത്തിൽ കാര്യക്ഷമമാക്കുന്നതിന് കഴിഞ്ഞിട്ടുണ്ടോ; വ്യക്തമാക്കാമോ?

റോഡപകടങ്ങൾ കുറയ്ക്കുന്നതിന് നടപടി

*133. ശ്രീ.എ. എൻ. ഷംസീർ

„ ബി.സത്യൻ

„ എ. പ്രദീപ്കുമാർ

„ ആന്റണി ജോൺ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് നിരന്തരമായി ഉണ്ടാകുന്ന അപകടങ്ങളും അതുവഴിയുണ്ടാകുന്ന മരണ നിരക്കും ഗണ്യമായി കുറയ്ക്കുന്നതിന് ഈ സർക്കാർ ആവിഷ്കരിച്ച നൂതന പദ്ധതികൾ എന്തെല്ലാമാണ്;

(ബി) ഇതിനായി സംസ്ഥാന റോഡ് സുരക്ഷാ അതോറിറ്റി നടത്തി വരുന്ന പ്രവർത്തനങ്ങൾ വിശദമാക്കാമോ;

(സി) റോഡപകടങ്ങൾ ഒഴിവാക്കി റോഡ് സുരക്ഷ ഉറപ്പാക്കുന്നതിനായി കഴക്കൂട്ടം മുതൽ അടൂർ വരെ നടപ്പാക്കി വരുന്ന 'മോഡൽ സേഫ് കോറിയോർ' പദ്ധതി സംസ്ഥാനത്ത് വ്യാപിപ്പിക്കാനുദ്ദേശിക്കുന്നുണ്ടോ; വിശദമാക്കാമോ;

(ഡി) റോഡ് സുരക്ഷയുടെ ഭാഗമായി ഇരുപത്തിനാല് മണിക്കൂറും പട്രോളിംഗ് നടത്തുന്നതിനായി കൂടുതൽ എൻഫോഴ്സ്‌മെന്റ് സ്റ്റാഫുകൾ രൂപീകരിക്കുന്നതിനും കൺട്രോൾ റൂമുകൾ സ്ഥാപിക്കുന്നതിനും നടപടി സ്വീകരിച്ചിട്ടുണ്ടോ; വിശദാംശം നല്കുമോ?

കർഷകരുടെ ക്ഷേമം ഉറപ്പുവരുത്തുന്നതിന് നടപടി

*134. ശ്രീ.സി. കെ. ശശീന്ദ്രൻ

„ എം. സ്വരാജ്

„ കെ. ബാബു

„ ജോർജ് എം. തോമസ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) രാജ്യത്ത് കർഷകരുടെ സ്ഥിതി ആത്മഹത്യയിലേയ്ക്ക് നയിക്കുന്ന തരത്തിൽ പ്രതിസന്ധിയേറിയതാണെന്ന് കേന്ദ്ര കാർഷിക ഉപദേഷ്ടാവ് പോലും വിലയിരുത്തുന്ന സാഹചര്യത്തിൽ സ്വർണ്ണപ്പണയത്തിന്മേലുള്ള വായ്പ്പോലും കർഷകന് നിഷേധിക്കുന്ന നിലപാട് തിരുത്താൻ കേന്ദ്രസർക്കാരിനോട് ആവശ്യപ്പെടുമോ;

(ബി) മഴക്കെടുതി മൂലം കടക്കണിയിലായ കർഷകരെ രക്ഷിക്കുന്നതിനും കാർഷിക മേഖലയുടെ പുനരുദ്ധാരണത്തിനും സംസ്ഥാന സർക്കാർ ചെയ്ത കാര്യങ്ങൾ അറിയിക്കാമോ;

- (സി) കർഷകരുടെ താല്പര്യസംരക്ഷണാർത്ഥം സർക്കാർ പുതുതായി പാസ്സാക്കിയ കേരള കർഷക ക്ഷേമനിധി നിയമവും കർഷക കടാശ്വാസ ആനുകൂല്യവർദ്ധനയും എത്ര മാത്രം പ്രയോജനപ്രദമാകുമെന്നാണ് പ്രതീക്ഷിക്കുന്നത്; കർഷകരെ സർഫെയ്സി നിയമത്തിൽ കുരുക്കുന്ന ബാങ്കുകളുടെ നടപടി അവസാനിപ്പിക്കാൻ ഇടപെടൽ നടത്തുമോയെന്ന് വ്യക്തമാക്കുമോ;
- (ഡി) കർഷകരുടെ വരുമാനം വർദ്ധിപ്പിക്കുന്നതിനുള്ള തരത്തിൽ മൂല്യവർദ്ധിതോല്പന്ന നിർമ്മാണ വ്യവസായത്തിന് നൽകി വരുന്ന പ്രോത്സാഹനങ്ങൾ എന്തൊക്കെയാണെന്ന് അറിയിക്കാമോ?

കെ.എസ്.ആർ.ടി.സി. യെ കാര്യക്ഷമമാക്കാൻ നടപടി

*135. ശ്രീ.എം. മുഹമ്മദ്

,, റ്റി.വി.രാജേഷ്

,, കെ. ദാസൻ

,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് ദൈനംദിന വരവ് ചെലവിൽ 450 ലക്ഷം രൂപയുടെ അന്തരമുണ്ടായിരുന്ന കെ.എസ്.ആർ.ടി.സി. ക്ക് ഈ സർക്കാരിന്റെ ആത്മാർത്ഥമായ ഇടപെടലിന്റെ ഫലമായി വരുമാന അന്തരം 66 ലക്ഷമാക്കി കുറയ്ക്കാൻ സാധ്യമായിട്ടുണ്ടോ; ശരാശരി പ്രതിദിന വരുമാനത്തിലുണ്ടായ വർദ്ധനവ് എത്രയാണ് എന്ന് അറിയിക്കാമോ; ഡീസലിന്റെ നിരന്തര വിലവർദ്ധനവ് കെ.എസ്.ആർ.ടി.സി.യെ എത്രമാത്രം പ്രതികൂലമായി ബാധിക്കുന്നുണ്ട് എന്ന് അറിയിക്കാമോ;
- (ബി) ഈ സ്ഥിതിയിലും ശമ്പളം യഥാസമയം ലഭ്യമാക്കാൻ സാധിക്കാതെ പോയത് പരിഹരിക്കാൻ സർവീസുകൾ കാര്യക്ഷമമാക്കാൻ മാനേജ്മെന്റിന് വേണ്ട നിർദ്ദേശം നൽകിയിട്ടുണ്ടോ; പെർമിറ്റില്ലാതെ സ്വകാര്യ ബസുകൾക്ക് അന്തർ സംസ്ഥാന സർവീസുകൾ യഥേഷ്ടം നടത്താമെന്ന കേന്ദ്ര സർക്കാർ തീരുമാനം കെ.എസ്.ആർ.ടി.സി. യെ എങ്ങനെ ബാധിക്കാനിടയുണ്ട് എന്ന് വിലയിരുത്തിയിട്ടുണ്ടോ; വിശദാംശങ്ങൾ നൽകാമോ;
- (സി) പുതിയ ബസുകൾ വാങ്ങാനും ബസ് ബോഡി നിർമ്മാണം പുനരാരംഭിക്കാനും നടപടിയെടുക്കാൻ ഉദ്ദേശിക്കുന്നുണ്ടോ എന്ന് വ്യക്തമാക്കാമോ?

സ്വാശ്രയ എഞ്ചിനീയറിംഗ് കോളേജുകളുടെ നിലവാരം

*136. ശ്രീമതി.വീണാ ജോർജ്ജ്

ശ്രീ.ആർ. രാജേഷ്

,, പി.ടി.എ. റഹ്മീം

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ എഞ്ചിനീയറിംഗ് കോളേജുകളിൽ നിന്ന് പഠിച്ചിറങ്ങുന്നവർ പ്രതീക്ഷിത നിലവാരത്തിലുള്ള നൈപുണ്യ ശേഷി കൈവരിക്കുന്നുണ്ടെന്ന് ഉറപ്പാക്കുന്നതിന് കെ.ടി.യു. നടത്തുന്ന

ഇടപെടലുകൾ അറിയിക്കാമോ;

- (ബി) സ്വാശ്രയ എഞ്ചിനീയറിംഗ് കോളേജുകളുടെ നിലവാരം പരിശോധിക്കുന്നതിന് അക്കാദമിക് ഓഡിറ്റിംഗ് നടത്തിയിരുന്നോ; അതിന്റെ വിവരം ലഭ്യമാക്കാമോ; എത്ര സ്വാശ്രയ എഞ്ചിനീയറിംഗ് കോളേജുകളിലെ കോഴ്സുകൾക്ക് എൻ.ബി.എ. അക്രഡിറ്റേഷൻ ഉണ്ടെന്നറിയിക്കാമോ;
- (സി) സാങ്കേതിക ശാസ്ത്ര സർവകലാശാലയുടെ പരീക്ഷാ നടത്തിപ്പും മൂല്യനിർണ്ണയവും കുറ്റമറ്റതാക്കാൻ വേണ്ട ഇടപെടൽ ഉണ്ടാകുമോ വ്യക്തമാക്കാമോ?

കാർഷികോല്പന്ന വിപണന പദ്ധതികൾ

*137. ശ്രീ.മുരളി പെരുമ്പള്ളി

„ പി.വി. അൻവർ

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നൂതനവും ഉത്തമവുമായ കൃഷിരീതികൾ സംബന്ധിച്ച് കർഷകർക്ക് ആവശ്യമായ നിർദ്ദേശങ്ങളും അവബോധവും നൽകുന്നതിന് എന്തെല്ലാം സംവിധാനങ്ങളാണ് ഏർപ്പെടുത്തിയിട്ടുള്ളതെന്ന് വ്യക്തമാക്കാമോ;
- (ബി) കാർഷികോല്പന്നങ്ങളുടെ വിപണനവുമായി ബന്ധപ്പെട്ട എല്ലാ പ്രവർത്തനങ്ങളും ഏകോപിപ്പിക്കുന്നതിന് നടപ്പിലാക്കി വരുന്ന കർഷകമിത്ര പദ്ധതിയുടെ വിശദാംശം നൽകാമോ;
- (സി) കാർഷികോല്പന്നങ്ങൾ നേരിട്ട് ഉപഭോക്താക്കളിലേക്ക് എത്തിക്കാൻ കർഷകർക്ക് അവസരം നൽകുക വഴി ഇടനിലക്കാരുടെ ചൂഷണത്തിൽ നിന്നും കർഷകരെ രക്ഷിക്കുന്നതിന് ആഴ്ചപ്പന്തകൾ സ്ഥാപിച്ചിട്ടുണ്ടോ; വിശദമാക്കാമോ?

വാഹനാപകടങ്ങളുടെ വർദ്ധനവ്

*138. ശ്രീ.ടി.ജെ. വിനോദ്

„ എൽദോസ് പി. കുന്നപ്പള്ളിൽ

„ അൻവർ സാദത്ത്

„ അനിൽ അക്കര : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ റോഡുകൾ കുരുതിക്കളം ആകുന്നുവെന്ന വാർത്ത വസ്തുതാപരമാണോയെന്ന് പരിശോധിച്ചിട്ടുണ്ടോ;
- (ബി) 2019-ൽ സംസ്ഥാനത്തുണ്ടായ റോഡപകടങ്ങളിൽ മരണപ്പെട്ടവരുടെയും ഗുരുതരമായി പരിക്കുപറ്റിയവരുടെയും എണ്ണത്തിൽ വർദ്ധനവ് വന്നിട്ടുണ്ടോ; വിശദാംശം നൽകുമോ;
- (സി) സംസ്ഥാനത്തെ റോഡുകളുടെ മോശപ്പെട്ട സ്ഥിതി അപകടങ്ങൾ വർദ്ധിക്കുന്നതിന് കാരണമായതായി വിലയിരുത്തുന്നുണ്ടോ;
- (ഡി) മോട്ടോർ വാഹന നിയമലംഘനങ്ങൾക്കുള്ള ശിക്ഷയും വാഹനപരിശോധനയും കർശനമാക്കി അപകടങ്ങളുടെ തോത് കുറയ്ക്കുന്നതിനുള്ള നടപടി കൈക്കൊള്ളുമോ; വ്യക്തമാക്കുമോ?

കെട്ടിട നിർമ്മാണ ചട്ടങ്ങളിലെ മാറ്റങ്ങൾ

*139. ശ്രീ.ചിറ്റയം ഗോപകുമാർ

,, ഇ.ടി. ടൈസൺ മാസ്റ്റർ

ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) കെട്ടിട നിർമ്മാണ ചട്ടങ്ങളിൽ വരുത്തുന്ന മാറ്റങ്ങൾ എന്തെല്ലാമാണെന്നും അവ സംസ്ഥാനത്തെ കെട്ടിടനിർമ്മാണ മേഖലയെ ഏതൊക്കെ വിധത്തിൽ ബാധിക്കുമെന്നും വിശദമാക്കുമോ;
- (ബി) സാധാരണക്കാരെ മുതൽ വൻകിട പ്ലാറ്റ് നിർമ്മാതാക്കളെ വരെ ആശങ്കയിലാക്കുന്നതാണ് പുതിയ കെട്ടിട നിർമ്മാണ ചട്ടങ്ങളിലെ വ്യവസ്ഥകൾ എന്നത് ശരിയാണോ; വ്യക്തമാക്കുമോ;
- (സി) കെട്ടിട നിർമ്മാണത്തിന് നിലവിൽ കിട്ടിയിരുന്ന പ്ലോർ ഏരിയ റേഷ്യോ പുതിയ കെട്ടിടനിർമ്മാണച്ചട്ടം നിലവിൽ വരുന്നതോടെ ഇല്ലാതാകുമോ; അതിന്റെ ഫലമായി, നിർമ്മിക്കുന്ന കെട്ടിടത്തിന്റെ വിസ്തൃതി കുറയ്ക്കേണ്ടതായി വരുമോ;
- (ഡി) കെട്ടിടങ്ങൾക്ക് ചുറ്റിലും തുറസ്സായ സ്ഥലം (സെറ്റ് ബാക്ക്) കൂട്ടണമെന്ന പുതിയ വ്യവസ്ഥ മൂലം ചെറിയ സ്ഥലത്ത് നിർമ്മാണം നടത്തുന്നവർക്ക് നഷ്ടസാധ്യത കൂടുന്നു എന്നുള്ള പരാതി പരിശോധിച്ചിട്ടുണ്ടോ;
- (ഇ) കെട്ടിട നിർമ്മാണത്തിനൊപ്പം മഴവെള്ള സംഭരണിയും സെപ്റ്റിക്ടാങ്കും മലിനജലം സംഭരിക്കുന്ന ടാങ്കും നിർമ്മിക്കണമെന്നത് നിർബന്ധമാക്കിയിട്ടുണ്ടോ;
- (എഫ്) പുതുക്കിയ കെട്ടിട നിർമ്മാണചട്ടത്തിന്റെ അടിസ്ഥാനത്തിൽ കെട്ടിടത്തിന്റെ ഉയരം കണക്കാക്കുന്നതിനുള്ള മാനദണ്ഡം എന്താണെന്ന് വിശദമാക്കുമോ?

ടൂറിസ്റ്റ് ബസ്സുകൾക്ക് പെർമിറ്റില്ലാതെ സർവ്വീസ് നടത്താൻ അനുമതി

*140. ശ്രീ.അബ്ദുൽ ഹമീദ് പി.

പ്രൊഫ.ആബിദ് ഇസൈൻ തങ്ങൾ

ശ്രീ.പാറക്കൽ അബ്ദുല്ല

,, പി.ഉബൈദുള്ള : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) ആഡംബര ടൂറിസ്റ്റ് ബസ്സുകൾക്ക് പെർമിറ്റില്ലാതെ സർവ്വീസ് നടത്താൻ അനുമതി നൽകാനുള്ള കേന്ദ്ര നീക്കം ശ്രദ്ധയിൽപ്പെട്ടിട്ടുണ്ടോ;
- (ബി) ഈ നടപടി കെ.എസ്.ആർ.ടി.സി.യെ എപ്രകാരം ബാധിക്കുമെന്നാണ് വിലയിരുത്തിയിട്ടുള്ളത്; വിശദമാക്കുമോ;
- (സി) കേന്ദ്ര നീക്കം ഗതാഗത, അനുബന്ധ മേഖലകളെ പ്രതികൂലമായി ബാധിക്കാതിരിക്കാൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

ബിരുദ സർട്ടിഫിക്കറ്റുകൾ റദ്ദാക്കിയ നടപടി

*141. ശ്രീ.വി.ഡി.സതീശൻ

,, സണ്ണി ജോസഫ്

,, കെ.എസ്.ശബരീനാഥൻ

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) എം.ജി. സർവ്വകലാശാലയിലും കേരള സർവ്വകലാശാലയിലും മാർക്ക് കൂട്ടി നൽകിയതിന്റെയും മോഡറേഷന്റെയും അടിസ്ഥാനത്തിൽ നൽകിയ ബിരുദ സർട്ടിഫിക്കറ്റുകൾ റദ്ദ് ചെയ്യുന്നതിന് തീരുമാനിച്ചിട്ടുണ്ടോ;
- (ബി) എങ്കിൽ ഏതൊക്കെ പരീക്ഷകളുടെ ബിരുദ സർട്ടിഫിക്കറ്റുകളാണ് ഇപ്രകാരം റദ്ദാക്കുന്നതെന്ന് അറിയിക്കാമോ;
- (സി) ബിരുദ സർട്ടിഫിക്കറ്റുകൾ റദ്ദാക്കുന്ന തീരുമാനമെടുക്കുന്നതിന് മുമ്പ് ചാൻസലറുടെ അംഗീകാരം തേടിയിട്ടുണ്ടോ; ഇല്ലെങ്കിൽ എന്തുകൊണ്ടെന്ന് അറിയിക്കാമോ;
- (ഡി) നോർക്ക റൂട്ട്സിൽ അറ്റസ്റ്റേഷന് സമർപ്പിച്ചിട്ടുള്ള സർട്ടിഫിക്കറ്റുകളിൽ റദ്ദാക്കുന്നവ ഉൾപ്പെട്ടിട്ടുണ്ടോ എന്ന കാര്യത്തിൽ സ്പെഷ്യൽ സെക്രട്ടറി നോർക്ക റൂട്ട്സ് എം.ജി. സർവ്വകലാശാലക്കും കേരള സർവ്വകലാശാലക്കും കത്ത് നൽകിയിട്ടുണ്ടോ; ഉണ്ടെങ്കിൽ ബന്ധപ്പെട്ട സർവ്വകലാശാലകൾ അതിന് മറുപടി നൽകിയിട്ടുണ്ടോ; വിശദമാക്കാമോ?

സ്വാശ്രയ കോളേജുകളുടെ അക്രഡിറ്റേഷൻ

*142. ശ്രീ.മോൻസ് ജോസഫ്

,, പി.ജെ.ജോസഫ്

,, സി.എഫ്.തോമസ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സ്വാശ്രയ കോളേജുകൾക്ക് അക്രഡിറ്റേഷൻ നിർബന്ധമാക്കാൻ തീരുമാനിച്ചിട്ടുണ്ടോ; വിശദാംശങ്ങൾ വെളിപ്പെടുത്താമോ;
- (ബി) സംസ്ഥാനത്തെ സർവ്വകലാശാലകളിൽ തുല്യതാ സർട്ടിഫിക്കറ്റുകൾ നിർമ്മാണക്കാൻ ആവശ്യമായവിധം സ്പെഷ്യൽ റൂൾ പരിഷ്കരിക്കുവാൻ നടപടി സ്വീകരിക്കുമോ;
- (സി) മറ്റ് സംസ്ഥാനങ്ങളിലേതുപോലെ സംസ്ഥാനത്തെ സർവ്വകലാശാലകളിലും പഞ്ചവത്സര ഡിഗ്രി, പി.ജി കോഴ്സുകളും ഇവയോട് അനുബന്ധിച്ച് ബി.എഡും ആരംഭിക്കുവാൻ നടപടി സ്വീകരിക്കുമോ?

വോട്ടർപട്ടിക പുതുക്കുന്ന നടപടി

*143. ശ്രീ.മഞ്ഞളാംകുഴി അലി

ഡോ.എം. കെ. മുനീർ

ശ്രീ.എൻ. ഷംസുദ്ദീൻ

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) വരാനിരിക്കുന്ന പഞ്ചായത്ത്, മുനിസിപ്പൽ തെരഞ്ഞെടുപ്പിനുള്ള വോട്ടർ പട്ടിക പുതുക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ;
- (ബി) വോട്ടർപട്ടിക പുതുക്കുന്നതിനുള്ള നടപടികൾ നിലവിൽ ഏതു ഘട്ടത്തിലാണ് എന്നറിയിക്കുമോ;
- (സി) 2019- ലെ ലോക് സഭ തെരഞ്ഞെടുപ്പിന്റെ വോട്ടർപട്ടിക ആധാരമാക്കിയാണോ വോട്ടർ പട്ടിക പുതുക്കുന്നത്; അല്ലെങ്കിൽ ആയതിന്റെ കാരണം വ്യക്തമാക്കുമോ?

കെ.എസ്.ആർ.ടി.സി.യുടെ പുനരുദ്ധാരണ പ്രവർത്തനങ്ങൾ

*144. ശ്രീ.സി.കൃഷ്ണൻ

„ കാരാട്ട് റസാഖ്

„ രാജു എബ്രഹാം

„ കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) സാമ്പത്തിക പ്രതിസന്ധി നേരിടുന്ന കെ.എസ്.ആർ.ടി.സി.യുടെ വരുമാന വർദ്ധനവിനും കാര്യക്ഷമമായ പ്രവർത്തനത്തിനും സമഗ്ര പുനരുദ്ധാരണത്തിനുമായി ഷെഡ്യൂളുകൾ പുന:ക്രമീകരിക്കുകയും ജീവനക്കാരെ അനുയോജ്യമായ രീതിയിൽ വിന്യസിക്കുകയും ചെയ്തിട്ടുണ്ടോ; വിശദാംശം നൽകുമോ;
- (ബി) കെ.എസ്.ആർ.ടി.സി. യുടെ ഇന്ധന ഉപയോഗക്ഷമത ദേശീയ ശരാശരിക്ക് ഒപ്പമെത്തിക്കുന്നതിന് എന്തെല്ലാം പദ്ധതികളാണ് നടപ്പിലാക്കി വരുന്നത്;
- (സി) വർക്ക് ഷോപ്പുകളുടെ പ്രവർത്തനം, വാഹന ഉപയോഗനിരക്ക് തുടങ്ങിയവ കാര്യക്ഷമമാക്കുന്നതിന് നടപടി സ്വീകരിച്ചിട്ടുണ്ടോ;
- (ഡി) കെ.എസ്.ആർ.ടി.സി. യുടെ പുനരുദ്ധാരണ പ്രവർത്തനങ്ങളിൽ ജീവനക്കാരുടെ സജീവ പങ്കാളിത്തം ഉറപ്പു വരുത്തുന്നതിന് സ്വീകരിച്ചിട്ടുള്ള നടപടികൾ വിശദമാക്കുമോ?

തദ്ദേശ സ്വയംഭരണ സ്ഥാപനങ്ങളിലെ ഖരമാലിന്യ സംസ്കരണം

*145. ശ്രീ.റോജി എം. ജോൺ

„ വി.ടി.ബൽറാം

„ കെ.എസ്.ശബരീനാഥൻ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഖരമാലിന്യ സംസ്കരണ രംഗത്ത് തദ്ദേശ സ്വയംഭരണ സ്ഥാപനങ്ങൾക്ക് ഉണ്ടായ വീഴ്ചയുടെ പേരിൽ മലിനീകരണ നിയന്ത്രണ ബോർഡ് തിരുവനന്തപുരം, തൃശൂർ കോർപ്പറേഷനുകൾക്ക് പീഴ ചുമത്തിയ സാഹചര്യം സർക്കാർ ഗൗരവമായി പരിഗണിച്ചിട്ടുണ്ടോ;

- (ബി) പ്രസ്തുത തദ്ദേശ സ്വയംഭരണ സ്ഥാപനങ്ങൾക്ക് എന്തൊക്കെ വീഴ്ചകളാണ് ഉണ്ടായതെന്ന് കണ്ടെത്തി തിരുത്തൽ നടപടി സ്വീകരിച്ചോ; വിശദമാക്കാമോ;
- (സി) ജനീവയിലും ബോണിലും പ്രവർത്തിക്കുന്ന മാലിന്യ സംസ്കരണ സംവിധാനം കേരളത്തിൽ അനുയോജ്യമായ എല്ലാ ജില്ലകളിലും പ്രയോജനപ്പെടുത്തുവാൻ തീരുമാനിച്ചിട്ടുണ്ടോ;
- (ഡി) എങ്കിൽ ഇതിന്റെ അടിസ്ഥാനത്തിൽ ഇതിനകം സ്വീകരിച്ച നടപടികൾ വിശദമാക്കാമോ?

പൊതുസ്ഥലങ്ങളിലെ ഫ്ലക്സ് ബോർഡുകൾ

*146. ശ്രീ.ടി.എ.അഹമ്മദ് കബീർ

,, പി.ഉബൈദുള്ള

,, എം.ഉമ്മർ

,, എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) പൊതുസ്ഥലങ്ങളിൽ അനധികൃതമായി ഫ്ലക്സ് ബോർഡുകളും കൊടിയോരണങ്ങളും ബാനറുകളും സ്ഥാപിക്കുന്നവർക്കെതിരെ റവന്യൂ റിക്കവറി നടപടികൾ സ്വീകരിക്കണമെന്ന ഹൈക്കോടതി ഉത്തരവിന്റെ പശ്ചാത്തലത്തിൽ തദ്ദേശ സ്വയംഭരണ സ്ഥാപനങ്ങൾ സ്വീകരിച്ച നടപടികൾ വിശദീകരിക്കാമോ;
- (ബി) ആയതിന് പരസ്യ നികുതി, പിഴ എന്നിവ ഈടാക്കണമെന്ന ഹൈക്കോടതി വിധി കർശനമായി നടപ്പാക്കുന്നതിന് തദ്ദേശ സ്വയംഭരണ സ്ഥാപനങ്ങൾ സ്വീകരിച്ച നടപടികൾ വിശദീകരിക്കാമോ ;
- (സി) ഇത്തരം സ്ഥാപനങ്ങളുടെ ലൈസൻസുകൾ റദ്ദാക്കുവാൻ നടപടി സ്വീകരിച്ചിട്ടുണ്ടോ ; വിശദാംശം നൽകാമോ?

പ്രൊഫഷണൽ വിദ്യാഭ്യാസ മേഖലയിൽ കാതലായ മാറ്റങ്ങൾ

*147. ശ്രീ.ആർ. രാജേഷ്

പ്രൊഫ.കെ.യു. അരുണൻ

ശ്രീ.പി.ടി.എ. റഹീം

,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) പ്രൊഫഷണൽ വിദ്യാഭ്യാസ മേഖലയിൽ കാതലായ മാറ്റങ്ങൾ വരുത്തുവാൻ ഈ സർക്കാർ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്;
- (ബി) ഈ മേഖലയിലെ അധ്യാപന രീതിയിലും അധ്യാപകയോഗ്യതയിലും കോഴ്സുകളുടെ ഘടനയിലും ഉള്ളടക്കത്തിലും സമൃദ്ധമായ മാറ്റങ്ങൾ വരുത്താൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (സി) എഞ്ചിനീയറിംഗ് ഒഴികെയുള്ള പ്രൊഫഷണൽ കോഴ്സുകളിലേക്കുള്ള പ്രവേശന പരീക്ഷകൾ ഓൺലൈൻ ആക്കാൻ നടപടി സ്വീകരിച്ചിട്ടുണ്ടോ;
- (ഡി) പ്രൊഫഷണൽ വിദ്യാർത്ഥികളെ പങ്കെടുപ്പിച്ച് പ്രൊഫഷണൽ വിദ്യാർത്ഥി സംഗമം

സംഘടിപ്പിച്ചിട്ടുണ്ടോ; വിശദാംശം നൽകുമോ?

തീരദേശ പരിപാലന നിയമം ലംഘിച്ച് പണിത കെട്ടിടങ്ങൾ

*148. ശ്രീ.എൻ. ഷംസുദ്ദീൻ

„ ടി. വി. ഇബ്രാഹിം

„ പി.കെ.ബഷീർ

„ വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) 1991 ലെ തീരദേശ പരിപാലന നിയമം ലംഘിച്ച് പണിത കെട്ടിടങ്ങളുടെ പട്ടിക നൽകാൻ സുപ്രീംകോടതി ആവശ്യപ്പെട്ടിട്ടുണ്ടോ എന്നറിയിക്കുമോ;

(ബി) ഈ കെട്ടിടങ്ങളുടെ പട്ടിക തയ്യാറാക്കിയിട്ടുണ്ടോ;

(സി) എന്നത്തേക്ക് ഈ പട്ടിക കൈമാറാൻ കഴിയുമെന്നാണ് കരുതുന്നത്; വ്യക്തമാക്കാമോ?

തീരദേശ സംരക്ഷണ നിയമലംഘനം

*149. ശ്രീ.സി.മമ്മൂട്ടി

„ പി.കെ.അബ്ദു റബ്ബ്

„ കെ.എം.ഷാജി

„ എം. സി. കമുദ്ദീൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) തീരദേശ സംരക്ഷണ നിയമം ലംഘിച്ച് മരടിൽ പ്ലാറ്റ് നിർമ്മിച്ച കേസ്സിനോടനുബന്ധിച്ച് സംസ്ഥാനത്തെ ഇത്തരത്തിലുള്ള മുഴുവൻ ചട്ടലംഘനങ്ങളുടെയും കണക്കെടുക്കുവാൻ സുപ്രീം കോടതി നിർദ്ദേശിച്ചിരുന്നുവോ;

(ബി) ഇത്തരം കെട്ടിടങ്ങളുടെ പട്ടിക തയ്യാറാക്കാൻ ആരെയാണ് നിയോഗിച്ചതെന്ന് അറിയിക്കുമോ;

(സി) കഴിഞ്ഞ വർഷത്തെ കേന്ദ്രസർക്കാർ വിജ്ഞാപന പ്രകാരമുള്ള കോസ്റ്റൽ മാനേജ്മെന്റ് പ്ലാൻ സർക്കാർ തയ്യാറാക്കിയിട്ടുണ്ടോ; വിശദാംശം അറിയിക്കുമോ?

ലൈഫ് പദ്ധതിയുടെ പൂർത്തീകരണം

*150. ശ്രീ.കെ. ആൻസലൻ

„ രാജു എബ്രഹാം

„ പി.വി. അൻവർ

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) ഭവനരഹിതരില്ലാത്ത കേരളം എന്ന ലക്ഷ്യം പൂർത്തീകരിക്കുന്നതിന് ആവിഷ്കരിച്ച ലൈഫ് പദ്ധതിയുടെ ഒന്നും രണ്ടും ഘട്ടങ്ങളിലായി പൂർത്തിയായ ഭവനങ്ങളുടെ കണക്ക് ലഭ്യമാണോ; ഈ

സാമ്പത്തികവർഷാവസാനത്തോടെ എത്ര വീടുകൾ കൂടി പൂർത്തീകരിക്കാനാണ് ലക്ഷ്യമിട്ടിരിക്കുന്നത്;

- (ബി) ഭൂരഹിതരായ ഭവനരഹിതർക്ക് വേണ്ടിയുള്ള പ്ലാറ്റ് നിർമ്മാണത്തിന് തുടക്കം കുറിച്ചിട്ടുണ്ടോ; എങ്കിൽ എവിടെയെല്ലാമെന്നും അതിന്റെ പുരോഗതിയും അറിയിക്കാമോ;
- (സി) വിവിധ ജില്ലകളിലായി ഭൂരഹിതരായ ഭവനരഹിതർ എത്രയെന്ന് കണക്കാക്കിയിട്ടുണ്ടോ; പ്ലാറ്റ് പണിയുന്നതിനുള്ള സ്ഥലം കണ്ടെത്തിയിട്ടുണ്ടോ; ഇവയുടെ നിർമ്മാണം എപ്പോൾ പൂർത്തിയാക്കാനാണ് ലക്ഷ്യമിട്ടിരിക്കുന്നതെന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
01-02-2020

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].